

ஓம் நமோ பகவதே ஸ்ரீராமாய

53. மாற்றியாப் பத்து

(ஆசிரியவிருத்தம்)

*திருத்தாண்டகப் பண்: (ஹரிகாம்போதி)

திருச்சிற்றம்பலம்

*வடிவேறு திரிசூலம் - என்னும் திருத்தாண்டகப் பண். *திருவுமெய்ப் பொருளும்-என்னும்
தேவாரப்பண். கடுப்ப-போல; செவ்வேள்- முருகன்.

Devaram

திருப்பூவணம் (Appar)

வடியேறு திரிசூலந் தோன்றுந் தோன்றும்

வளர்ச்சடைமேல் இளமதியந் தோன்றுந் தோன்றும்

கடியேறு கமழ்கொன்றைக் கண்ணி தோன்றுங்

காதில்வெண் குழைதோடு கலந்து தோன்றும்

இடியேறு களிற்றுரிவைப் போர்வை தோன்றும்

எழில்திகழுந் திருமுடியு மிலங்கித் தோன்றும்

பொடியேறு திருமேனி பொலிந்து தோன்றும்

பொழில்திகழும் பூவணத்தெம் புனித னார்க்கே.

ஆளுடைய அரசர் , திருவாலவாயினின்றும் போந்து திருப்பூவணத்தையடைந்து
திருக்கோயிலினுட் சென்றபொழுது . நெடியவனுக்கும் அறிவரியவராகிய இறைவர்
நேரே தோன்றக் கண்டு இறைஞ்சி , அத்தோற்றத்தை யெல்லாம் தோன்ற விரித்துப்
பணிந்து பாடியருளியது இத் திருப்பதிகம் .

குறிப்பு : இத்திருப்பதிகம் சிவபிரானை உள்ளத்துள் நன்கு உள்கி உய்தற்கு ,
அவனது திருவுருவத்தின் இயல்பினைப் பலபட வகுத்து அருளிச்செய்யப்பட்டது .
ஆருருவ உள்குவார் உள்ளத்துள்ளே அவ்வுருவாய் நிற்கின்ற அருளும் , தோன்றும்
` என்று இறுதித் திருப்பாடலில் அருளிச்செய்த திருக்குறிப்பு ஓர்ந்துணரத்தக்கது .
இறைவன் , தன்னை உள்குவார் உள்ளத்துள் விளங்கிநின்று பயன் தருதற்கு ஏற்ப ,
இதன்கண் உள்ள தொடர்கள் எல்லாம் , ` தோன்றும் ` என்னும்
முடிபுடையனவாகவே அருளிச்செய்யப்பட்டன . சிவவழி பாட்டில்

இத்திருத்தாண்டகங்கள் கலாநியாசத்திற்கு உரியதாதல் உணர்க . இவ்வருமை
நோக்கி , இத்திருப்பதிகம் , அகத்தியர் தேவாரத் திரட்டுள் , ` சிவனது திருவுருவம் `
என்னும் பொருட்டுச் சிறந்தெடுத்து வைக்கப்பட்டுள்ளது

Devaram

வடதிருமுல்லைவாயில் (Sundarar)

திருவும்மெய்ப் பொருளுஞ் செல்வமும் எனக்குன்

சீருடைக் கழல்கள்என் றெண்ணி

ஒருவரை மதியா துறாமைகள் செய்தும்

ஊடியும் உறைப்பனாய்த் திரிவேன்

முருகமர் சோலை சூழ்திரு முல்லை

வாயிலாய் வாயினால் உன்னைப்

பரவிடும் அடியேன் படுதுயர் களையாய்

பாசுப தாபரஞ் சுடரே

சுந்தரர் , பெருமான் அருளால் , சூளுறவு செய்து சங்கிலி யாரை மணந்து
திருவொற்றியூரின் எல்லையைக் கடந்ததால் கண்ணிழந்து செல்லும்பொழுது துயர் நீங்க , `
அழுக்கு மெய் கொடு ` என்ற திருப்பதிகம் பாடி , வழிப்போவார் வழிகாட்ட ,
வடதிருமுல்லைவாயில் சென்று இறைஞ்சிப் பாடியருளியது இத்திருப்பதிகம்
குறிப்பு : இத்திருப்பதிகம் நுதலிய பொருள் , இதன் வரலாற்றானே விளங்கும் .

Ramana Sannidhi Murai

508. எந்திகழும் எந்திழையார் இரண்டு மாதர்
இன்பமுறத் தழுவுமிரு மருங்கு தோன்றும்
சூர் தடிந்த வடிவேலும் சுடரத் தோன்றும்
சொல்லளவைக்கு எட்டாத ஜோதி தோன்றும்
கார்பொழியும் காலமழை கடுப்ப நீடுங்
கருணைபொழி பன்னிரெண்டு கண்ணும் தோன்றும்
சீர்திகழும் செவ்வேளின் செம்மை தோன்றும்
திருவளர்வேங் கடரமண தேவ னுர்க்கே. 1

(வேறு)

****பண்: தக்கேசி (காம்போதி)**

509. வண்ணவேல் அணிசெவ் வண்ணவேள் உருவாய்
வையக மிசைஅவ தரித்த
பண்ணவா சுழியற் பதியவா ரமணப்
பசும்பெயர் உடையவா பதகத்
திண்ண னேனாய தீயனேன் மாட்டும்
ஜெனனமே மரணமாச் செய்த
அண்ணலே நின்சீர் அடியனேன் அந்தோ
அறிந்திலேன் அம்மகைம் மாறே. 2

510. செய்யனே சிந்தை செய்குவார் உள்ளச்
சிறையினும் மறையினும் சேரும்
துய்யனே சுழியல் தோன்றலே ரமண
துரையனே அரையனே சுத்தப்
பொய்யனேன் ஆய புலையனேன் மாட்டும்
புலைமையே தலைமையாச் செய்த
ஐயனே நின்சீர் அடியனேன் அந்தோ
அறிந்திலேன் அம்மகைம் மாறே. 3

511. கூவியெண்ணைக்குலவியேஆண்ட
குரிசிலே குமரவேள் கூடிய
மேவியோய் சுழியல் வேதியோய் ரமணப்
பேரியல் விரியோய் மிக்க
பாவியே னாய பதகனேன் மாட்டும்
பாவமே புணியமாச் செய்த
ஆவியே நின்சீர் அடியனேன் அந்தோ
வறிந்திலேன் அம்மகைம் மாறே. 4

512. பாணனே வேதப் பனுவல்செய் ஞான
பண்டிதப் பெரியனே தமிழ்ப்பா
வாணனே சுழியல் வைப்பனே ரமண
வளப்பெயர் உடையனே வசைசேர்

வீணனே ஞாய வெறியனேன் மாட்டும்
வெறுமையே வெறுக்கையாச் செய்த
ஆணனே நின்சீர் அடியனேன் அந்தோ
அறிந்திலேன் அம்மகைம் மாறே.

5

513. கரணமே களைப்பக் கடந்ததோர் பொருளே
கரையிலாக் காட்சிசேர் ஞானப்
புரணமே சுழியற் போகமே ரமணப்
பொலம்பெயர்ப் புங்கமே உனது
சரணமே அடைந்த சழக்கனேன் மாட்டும்
சலனமே சாந்தியாச் செய்த
அரணமே நின்சீர் அடியனேன் அந்தோ
அறிந்திலேன் அம்மகைம் மாறே.

6

514. வெளியனே ஞான விபுதனே சுத்த
வீரனே அனைத்துமாய் விளங்கும்
ஒளியனே சுழியல் ஊரனே ரமண
உறுபெயர் உடையனே உணர்வால்
எளியனே ஞாய வெத்தனேன் மாட்டும்
இம்மையே அம்மையாச் செய்த
அளியனே நின்சீர் அடியனேன் அந்தோ
அறிந்திலேன் அம்மகைம் மாறே.

7

515. சான்றவா சழக்குச் சாய்ந்தவா சாந்தி
சார்ந்தவா அருணபூ தரத்தைப்
போன்றவா சுழியல் போந்தவா ரமணப்
பொலம்பெயர் பூண்டவா பொய்யை
ஈன்றதா யான இழிசினேன் மாட்டும்
இன்மையே உண்மையாச் செய்த
ஆன்றவா நின்சீர் அடியனேன் அந்தோ
அறிந்திலேன் அம்மகைம் மாறே.

8

516. நித்தனே உண்மை நித்தனே வாச
நீபனே யாவையும் வல்ல
சித்தனே சுழியல் சிட்டனே ரமணத்
திருப்பெயர் உடையனே செருக்கும்
பித்தனே ஞாய பேதையேன் மாட்டும்
பேதமே அபேதமாச் செய்த
அத்தனே நின்சீர் அடியனேன் அந்தோ

புணியம்-புண்ணியம்; புரணமே-ஸ்புரணமே, ஆன்ம விளக்கமே; புங்கமே- காணியே, இம்மையே
அம்மை-இக வாழ்வையே பரவாழ்வாக்கிய